



ஞ.3 ஆயிரத்து 750 கோடியில் நகர்ப்புர சாலைப் பணிகள்! பெண்களுக்கு எதிரான

பாலியல் குற்ற வழக்குகளை விசாரிக்க 7 தனி சிறப்பு நீதிமன்றங்கள்!

சட்டப்பேரவையில் உறுப்பினர்களின் கோரிக்கைகளை ஏற்று - முதல்வர் மு.க.ஸ்டாலின் முக்கிய அறிவிப்புகள்!

கடந்த 3 நாட்களாக இந்தப் பேரவை யிலே நடைபெற்ற ஆளுநர் உரைக்கு நன்றி தெரிவிக்கக்கூடிய தீர்மானத்தின் மீது நடைபெற்றிருக்கக்கூடிய விவாதத்தை எல்லாம் கேட்டோம். அதிலே உறுப்பினர்கள் பல்வேறு கருத்துக்களை எல்லாம் எடுத்துச் சொல்லியிருக்கிறீர்கள். கோரிக்கைகளையும் முன்வைத்து பேசியிருக்கிறார்கள். அதில் குறிப்பாக, திருச்செங்கோடு சட்டமன்ற உறுப்பினர் ஈஸ்வரன் அவர்கள் இங்கே பேசும்போது, திருச்செங்கோடு நகர கூட்டுக் குடிநீர் திட்டத்தின் குடிநீர் குழாய்கள் மிகவும் பழுதடைந்து இருப்பதாகவும், அதை மாற்றித் தர வேண்டுமென்றும் கோரிக்கை வைத்தார். உறுப்பினருடைய கோரிக்கையை ஏற்று, முறையான ஆய்வுக்குப் பிறகு, இந்தப் பணி விரைவில் மேற்கொள்ளப்படும்.

அதேபோல, குளச்சல் தொகுதி உறுப்பினர் ஜே.ஜி. பிரின்ஸ் அவர்கள் பேசும் போது, அவர் தொகுதியில் தீங்கள் நகரிலிருந்து செல்லக்கூடிய இரணியல் சாலையில், விபத்துகள் அதிகமாக ஏற்படுவதாகவும், அதை அகலப்படுத்தித் தர வேண்டுமென்றும் கோரிக்கை வைத்தார். இது தொடர்பாக, நெடுஞ்சாலைத் துறை ஆய்வு மேற்கொண்டு, உரிய பணிகளை மேற்கொள்ளும்.

அதேபோல், உறுப்பினர் மு. பூமிநாதன் அவர்கள் தன்னுடைய மதுரை தெற்கு தொகுதியில் இருக்கக்கூடிய புகழ்பெற்ற வண்டியூர் மாரியம்மன் கோயில் தெப்பக்குளத்தைச் சுற்றியிருக்கக்கூடிய பகுதிகளில் சாலைகளைச் செப்பணிட்டுத்

தரவேண்டுமென்றும் கோரிக்கை வைத்தார். நிச்சயமாக, அந்தச் சாலைகள் மிக விரைவில் மேம்படுத்தப்படும்.

அடுத்து, பண்டாடி தொகுதி உறுப்பினர் தி. வேல்முருகன் அவர்கள், தன்னுடைய தொகுதியைச் சார்ந்த பல்வேறு கோரிக்கைகளை முன்வைத்து, வேகமாக, அழுத்தமாக, சத்தமாகப் பேசினார். குறிப்பாக, புதிய தடுப்பணைகள் கட்டித்தர வேண்டுமென்று குறிப்பிட்டார். தி. வேல்முருகன் அவர்களுடைய கோரிக்கை விரைவிலே பரிசீலிக்கப்பட்டு பணிகள் மேற்கொள்ளப்படும்.

அதுமட்டுமல்ல, பண்டாடி தொகுதியில் சுமார் 16 கோடி ரூபாய் மதிப்பீட்டில் சாலைப் பணிகளும் மேற்கொள்ளப்பட இருக்கிறது.

அடுத்தபடியாக, திருப்பெரும்புதூர் சட்டமன்ற உறுப்பினர் கு.செல்வம்பெருந்தகை அவர்கள், மாங்காடு பேருந்து நிலையப் பணிகளுக்கு அடிக்கல் நாட்டப்படவில்லை என்று தெரிவித்தார். இது தொடர்பாக நிலப் பிரச்சினை இருக்கிறது. அது விரைவிலே சரிசெய்யப்பட்டு அடிக்கல் நாட்டப்படும்.

காட்டுமன்னார்கோவில் சட்டமன்ற உறுப்பினர் ம. சிந்தனைச்செல்வன் அவர்கள் பேசும்போது, தன்னுடைய தொகுதியில் திருமுட்டம் பகுதியில் ஒரு சிறு விளையாட்டு அரங்கம் அமைக்க வேண்டுமென்று கோரிக்கை வைத்தார். அந்தப் பணி மேற்கொள்ளப்படும். நன்னிலம் சட்டமன்ற உறுப்பினர் இரா.காமராஜ் அவர்கள், நன்னிலம் மற்றும் குடவாசல் பேரூராட்சிகளில் இருக்கக்கூடிய விளையாட்டு மைதானங்களை

செம்மைப்படுத்தித் தர வேண்டுமென்று தெரிவித்திருக்கிறார். அது செய்து தரப்படும் என்பதையும் தங்கள் வாயிலாகத் தெரிவித்துக்கொள்கிறேன்.

முக்கியமான அறிவிப்புகள்!

மேலும், என் பதிலுரை வாயிலாக முக்கியமான சில அறிவிப்புகளையும் நான் வெளியிட விரும்புகிறேன்.

• **பெண்களுக்கு எதிரான பாலியல் குற்ற வழக்குகளை விசாரிக்க மதுரை, திருநெல்வேலி, கோயம்புத்தூர், சேலம், திருச்சி, சென்னை மற்றும் சென்னையின் சுற்றுப்புறப் பகுதிகளில் ஏழு தனிச் சிறப்பு நீதிமன்றங்கள் புதிதாக அமைக்கப்படும்.** (மேசையைத் தட்டும் ஒலி) **இத்தகைய குற்றங்கள் தொடர்பான வழக்குகளை விரைந்து முடிக்க, மாவட்டந்தோறும் கூடுதல் காவல்கண்காணிப்பாளர் தலைமையில் சிறப்புக் குழு அமைக்கப்படும். பாலியல் குற்றங்களில் தண்டனை பெற்று, சிறையில் இருக்கின்ற கைதிகளுக்கு, முன்விடுதலை சிடைக்காத வகையில் தமிழ்நாடு சிறைத் துறை விதிகள் திருத்தம் செய்யப்படும்.**

• **இரண்டாவது அறிவிப்பு; மாநிலத்தின் நகர்ப்புர உள்ளாட்சி, உள்ளாட்சி அமைப்புகளை ஒட்டியுள்ள கிராமங்களும் மிக விரைவாக வளர்ச்சி அடைந்து வருவதால் பல்வேறு மாநகராட்சிகள், நகராட்சிகள், பேரூராட்சி அமைப்புகளின் சாலைகள் விரிவாக்கம் செய்யப்பட உள்ளன. புதிய மாநகராட்சிகள், நகராட்சிகள் உதயமாகி இருக்கின்றன. இந்த நக**

ரங்களில் வாழும் மக்களின் அடிப்படைத் தேவைகளை நிறைவு செய்யும் வகையில் இந்த அரசு பல்வேறு முயற்சிகளை எடுத்து வருகிறது. அதன் ஒரு பகுதியாக தமிழ்நாட்டிலுள்ள சென்னை, மதுரை, கோவை உள்ளிட்ட பல்வேறு மாநகராட்சிகள் மற்றும் நகராட்சிகள், பேரூராட்சிகளில் புதிய சாலைகளை அமைத்திடவும், பழுதடைந்துள்ள சாலைகளைச் சீரமைத்துப் புதுப்பித்திடவும், குடிநீர் மற்றும் பாதாள சாக்கடைகளால் சேதப்பட்டுள்ள சாலைகளைச் சீரமைத்திடவும் வரும் ஆண்டுகளில் 3 ஆயிரத்து 750 கோடி ரூபாய் மதிப்பீட்டில் நகர்ப்புர சாலைப் பணிகள் மேற்கொள்ளப்படும் என்பதை மகிழ்ச்சியோடு இந்த மாமன்றத்திற்கு அறிவிக்கிறேன்.

• **மூன்றாவது அறிவிப்பு; பல்வேறு கோரிக்கைகளை ஏற்று மக்களுக்கான போக்குவரத்து வசதியை மேம்படுத்த, வரும் ஆண்டில் 3,000 புதிய பேருந்துகள் கொள்முதல் செய்யப்பட்டு பயன்பாட்டுக்கு விரைந்து கொண்டு வரப்படும்.**

• **நான்காவது அறிவிப்பு; இந்த அரசு பதவி ஏற்றபின் ஏழை எளிய பட்டியலின மக்களுக்கு 2 இலட்சத்து 67 ஆயிரத்து 437 மனைகளை வரன்முறைப்படுத்தி 'இ-பட்டா வழங்கப்பட இருக்கின்றன. அடுத்த இரண்டு ஆண்டுகளில், அவர்களின் தேவைகளைப் பூர்த்தி செய்யும்விதமாக கையகப்படுத்தப்பட நிலங்களைச் சீர்செய்தும் புதியதாக நிலங்களை கையகப்படுத்**

தியும் ஒரு இலட்சம் வீட்டுமனைப் பட்டாக்கள் அவர்களுக்கு வழங்கப்படும்.

நியாயமான கோரிக்கைகளை - கழக அரசு உறுதியாக நிறைவேற்றித் தரும்!

கடந்த 3 நாட்களில் மொத்தம் 25 உறுப்பினர்கள் பேசியிருக்கிறார்கள். ஆளுநர் உரைக்கு நன்றி தெரிவிக்கும் தீர்மானத்தின்மீது 10 உறுப்பினர்கள் 112 திருத்தங்களை வழங்கியிருக்கிறார்கள். இந்த அரசுக்கு உதவுகிறவகையில் பல்வேறு ஆக்கப்பூர்வமான ஆலோசனைகளையும், விமர்சனங்களையும் தெரிவித்திருக்கிறார்கள். தங்களுடைய தொகுதிக்கான கோரிக்கைகளையும் முன்வைத்திருக்கிறார்கள். அவை அனைத்தும் உரிய அமைச்சர்களுக்கு நடவடிக்கை எடுப்பதற்காக அனுப்பி வைக்கப்பட்டு இருக்கிறது. உங்களுடைய ஆலோசனைகளைக் கருத்தில் கொண்டு, அதில் நியாயமான கோரிக்கைகளை இந்த அரசு உறுதியாக நிறைவேற்றித் தரும். (மேசையைத் தட்டும் ஒலி) எனவே இந்த விளக்கத்தை ஏற்றுக்கொண்டு, உறுப்பினர்கள் தங்களுடைய திருத்தங்களை திரும்பப் பெற்றுக்கொண்டு, ஆளுநர் உரைக்கு நன்றி தெரிவிக்கும் தீர்மானத்தை நிறைவேற்றித் தரவேண்டுமென்று கேட்டு, என் உரையை நிறைவு செய்கிறேன். (மேசையைத் தட்டும் பலத்த ஒலி)

முதல்வர் மு.க.ஸ்டாலின் சட்டப்பேரவையில் பதிலுரை.

3 ஆண்டுகளில் 12 ஆயிரம் கோப்புகளில் கைவெழுத்திட்டிருக்கிறேன்!

முதல்வர் மு.க.ஸ்டாலின் உரை! 3ஆம் பக்கத் தொடர்ச்சி

ஒருங்கிணைந்த கல்வி இயக்கத்தின்கீழ், ஒன்றிய அரசிடமிருந்து வர வேண்டிய 2 ஆயிரத்து 152 கோடி ரூபாய் இன்னும் நிறுவையில் இருக்கிறது. ஆசிரியர்களுக்கு வழங்க வேண்டிய சம்பளங்கள், கல்வி உரிமைச் சட்டத்தின்கீழ் கல்வி நிறுவனங்களுக்கு மீள வழங்க வேண்டிய பொறுப்பு, பள்ளிகளின் பராமரிப்பு மற்றும் ஆசிரியர்களுக்கான பயிற்சித் திட்டங்களைச் செயல்படுத்துதல் ஆகியவற்றிற்கு இந்தத் திட்டத்தின்கீழ் வரப்பெறக்கூடிய நிதியானது மிக முக்கியமானது. எத்தனையோ தடவை நாம் நினைவூட்டிக் கேட்டிருக்கிறோம். இதுவரை மாணிய உதவித் தொகையை விடுவிக்கவில்லை. இதன் விளைவாக, இந்தச் செலவினங்களை மாநில அரசு தனது சொந்த வருவாயிலிருந்து மேற்கொண்டு வருகிறது. தேசிய உயர்கல்வி இயக்கத்தின்கீழ் செயல்படுத்தப்படுகிற திட்டங்களையும் தேசிய கல்விக்கொள்கையை ஒன்றிய அரசு திணிப்பதால், இந்தத் திட்டங்களும் இப்போது முடங்குகிற நிலை ஏற்பட்டிருக்கிறது.

'செலஞ்சல்' புயல் ஏற்படுத்தியுள்ள பேரழிவுகளைக் குறிப்பிட்டு, தற்காலிக மற்றும் நிரந்தர நிவாரணம் மற்றும் மீட்புப் பணிகளுக்கு 6 ஆயிரத்து 675 கோடி ரூபாய் தேவைப்படும் என்று மதிப்பீடுகள் செய்யப்பட்டு, நிதி விடுவிப்புக் கோரிக்கையை ஒன்றிய அரசுக்கு அனுப்பினோம். ஆனால், இதுவரை எந்தவொரு நிதியையும் ஒன்றிய அரசு விடுவிக்கவில்லை. கடந்த நியாயாண்டில், 'மிக்ஸ்டர்' புயல் தாக்கியது. தமிழ்நாட்டின் தென் மாவட்டங்களில் அதிக கனமழை ஏற்பட்டது. இந்த இரண்டு பேரிடர்கள் தாக்கிய பிறகும், மிகச் சொற்பமான 276 கோடி ரூபாயை, அதுவும் நான்கு மாத தாமதத்திற்குப் பிறகு, ஒன்றிய அரசு அனுமதித்தது. இது, மாநில அரசு கோரிய 37 ஆயிரத்து 906 கோடி ரூபாயில் ஒரு விழுக்காடு கூட இல்லை.

நிதிப் பற்றாக்குறையிலும் - மக்கள்

நலத்திட்டங்களைச் சமாளித்து நிறைவேற்றுகிறோம்! ஒன்றிய அரசு 'விடுதோறும் குடிநீர்' என்ற திட்டத்தை வைத்திருக்கிறது. இந்தத் திட்டத்தின்கீழ் வழங்கவேண்டிய 4 ஆயிரத்து 142 கோடி ரூபாயில், 732 கோடி ரூபாய் மட்டம்தான் வழங்கியி

ருக்கிறார்கள். நிதியின்மையினால் திட்டங்களின் செயல்பாடு சுணங்கக் கூடாது என்பதற்காக நாம் தான் நம்முடைய நிதியைக் கொடுத்து, இந்தத் திட்டத்தைச் செயல்படுத்திக்கொண்டு வருகிறோம்.

ஒன்றிய அரசின் திட்டமான 'பிரதமர் நகர்ப்புற வீட்டுவசதித் திட்டத்தின்' கீழ், வழங்கப்படுகிற மானியத் தொகையானது, 2016 ஆம் ஆண்டு முதல் இன்று வரை ஒன்றரை இலட்சம் ரூபாயாகவே இருக்கிறது. திட்டத்தைச் செயல்படுத்தி வருகிற தமிழ்நாடு அரசானது, ஒரு வீட்டுக்கு 12 முதல் 14 இலட்சம் ரூபாய் தன்னுடைய சொந்த நிதி மூலம் மானியமாகக் கொடுத்து, ஏழ்மை நிலையில் இருக்கக்கூடிய மக்களின் சொந்த வீட்டுக்கான

திட்டத்தின்கீழ், மாநில அரசின் மானியம் 3 இலட்சத்து 53 ஆயிரம் ரூபாய். ஒன்றிய அரசு தன்னுடைய திட்டத்துக்கு வழங்குகிற மானியத்தோடு ஒப்பிடலாம் இது 5 மடங்கு அதிகம். ஒன்றிய அரசு தன்னுடைய திட்டங்களுக்குத் தேவைப்படுகிற நிதியை தமிழ்நாடு அரசுமீது திணிப்பதால், மாநில அரசினுடைய முன்னுரிமைத் திட்டங்களுக்குப் போதிய நிதியளிப்பு இல்லாமலே போகிறது. இப்போது நான் சொன்னதில் இருந்தே தமிழ்நாட்டினுடைய நிதிநிலைமையை நீங்கள் புரிந்துகொள்ளலாம். இத்தனைக்கும் இடையில் தான், எல்லாவற்றையும் சமாளித்து, மக்கள் நலத் திட்டங்களைத் தீட்டி

வுகள்' என்றும் குறிப்பிட்டார். அவர் குறிப்பிட்ட கடன் பிரச்சினை குறித்து, நேற்றைக்கு, நிதியமைச்சர் அவர்கள் ஏற்கனவே விரிவாகப் பதில் சொல்லியிருக்கிறார். ஒவ்வொரு மாநில அரசும் வாங்கத் தகுதியான கடன் அளவு, அதன் பொருளாதார உற்பத்தி மதிப்பில் ஒரு குறிப்பிட்ட சதவிகிதமாக வரையறுக்கப்பட்டிருக்கிறது. அந்த வரம்புகளுக்கு உட்பட்டுதான் தமிழ்நாடு அரசு கடன் வாங்கியிருக்கிறது என்று அவர் தெளிவாக நேற்றைக்கு எடுத்துச் சொன்னார். எனவே, இந்தக் கடன் பிரச்சினையைப் பற்றி நான் மேலும் அதிகமாக விளக்கத் தேவையில்லையென்று நினைக்கிறேன்.

‘டங்ஸ்டன்’ : மதுரை மக்களைக் குழப்புகிறார்கள்!

அடுத்து, மீண்டும், மீண்டும் 'டங்ஸ்டன்' பற்றி கிளப்பி மதுரை மக்களைக் குழப்பப் பார்க்கிறார்கள். கனியம் வளங்கள் விஷயத்தில், மாநில உரிமையை ஒன்றிய அரசு பறிக்கிற சட்டத்தை ஆதரித்து, 'டங்ஸ்டன்' சுரங்க ஏலத்துக்கு வழிவகுத்தது அ.தி.மு.க.தான்! ஆனால், நாங்கள் இந்தச் சட்டத்தை நாடாளுமன்றத்திலே எதிர்த்தோம். (குறுக்கீடுகள்) அவர் ஆதரித்துப் பேசியதற்கு record இருக்கிறது. உங்கள் நாடாளுமன்ற உறுப்பினர் தம்பிதுரை பேசியதற்கு record இருக்கிறது. மாநில உரிமைகளைப் பறிக்கக்கூடிய வகையில் அந்த கனியம் வள திருத்தச் சட்டத்தை நாடாளுமன்ற உறுப்பினர் தம்பிதுரை அவர்கள் ஆதரித்து, வரவேற்றுப் பேசியிருக்கிறார்கள்.

ஆனால், நாங்கள் நாடாளுமன்றத்திலே இதை எதிர்த்திருக்கிறோம். சட்டமன்றத்திலும் சொல்லியிருக்கிறேன். "நான் முதலமைச்சராக இருக்கும்வரை இந்தத் திட்டம் வராது என்ற தெளிவாகச் சொல்லியிருக்கிறேன். அதையும் மீறி சொன்னேன்; அப்படி வந்தால் இந்தப் பதவியில் நான் இருக்கமாட்டேன்" என்று அப்படி உறுதியாக, இறுதியாகச் சொல்லியிருக்கிறேன். இதற்குப் பிறகும் மக்களைக் குழப்பி அதிலே குளிர் காய வேண்டாமென்று, குளிர்காய்ந்து கொண்டிருக்கிறவர்களுக்கு மட்டும் இதைச் சொல்கிறேன். இதற்கு உடனே எழுந்து, 'அந்த வார்த்தையை எடுங்கள்' என்ற கேட்காதீர்கள். குளிர்காய்கிறவர்கள் என்று குறிப்பிட்டுச் சொல்கிறேன்.

கனவை நிறைவேற்றி இருக்கிறது. ஒன்றிய அரசின் இந்தத் திட்டத்திற்கு வழங்கப்படுகிற மானியத் தொகையானது, வீடு ஒன்றுக்கு 72 ஆயிரம் ரூபாயாக, எட்டு ஆண்டுகளுக்கும் மேலாக இருந்து வருகிறது. ஆனால், தமிழ்நாடு அரசு, ஒரு வீட்டுக்கு ஒரு இலட்சத்து 72 ஆயிரம் ரூபாய் மானியமாக வழங்கி வருகிறது. ஆனால், பெயர் அவர்களுடையது. இதுவே, நம்முடைய அரசு செயல்படுத்தி வருகிற 'கலைஞர் கனவு இல்லம்'

நிறைவேற்றிக்கொண்டு வருகிறோம்.

கடன் பிரச்சினை குறித்து

நிதி அமைச்சர் விரிவான விளக்கம்!

எதிர்க்கட்சித் தலைவர் அவர்கள் நேற்று பேசும்போது, கடந்த 5 ஆண்டுகளில் தமிழ்நாடு அரசின் வருவாய் உயர்ந்திருந்தாலும், அரசின் கடன் சுமை பெருமளவு உயர்ந்திருப்பதாகத் தெரிவித்தார். மேலும், தமிழ்நாடு அரசால் மேற்கொள்ளப்படும் செலவுகளை 'வெட்டிச் செல

இந்த திராவிட மாடல் அரசு மேற்கொண்ட செலவுகளைப் பொறுத்தவரை, தமிழ்நாட்டு வரலாற்றில் முன் எப்போதும் இல்லாத அளவுக்கு, கடந்த 3 ஆண்டுகளில் பல மக்கள் நலத் திட்டங்களைத் தீட்டிச் செயல்படுத்திக் கொண்டிருக்கிறோம். இது எல்லாமே தமிழ்நாட்டில் உள்ள கடைக்கோடி மக்களின் நலனுக்காகத்தான். விடியல் பயணத் திட்டம், கலைஞர் மகளிர் உரிமைத் திட்டம், புதுமைப் பெண் திட்டம், காவை உணவுத்

திட்டம், தமிழ்ப் புதல்வன் திட்டம் போன்ற இந்தத் திட்டங்களுக்கு மேற்கொள்ளப்படக்கூடிய செலவுகள் எல்லாம் வெட்டிச் செலவுகள் என்றுதான் எதிர்க்கட்சித் தலைவர் நினைக்கிறாரா என்பது தான் என்னுடைய கேள்வி?

பெண்கள், மாணவ, மாணவிகளுடைய சமூக, பொருளாதாரக் கல்வி முன்னேற்றத்துக்காகச் செய்கிற செலவுகளை எதிர்க்கட்சித் தலைவர் வெட்டிச் செலவுகள் என்றுதான் பார்க்கிறேன். இந்தத் திட்டங்களின்கீழ் பயன்பெறும் கோடானுகோடி பயனாளிகளிடத்தில், "உங்களுக்காக திராவிட மாடல் அரசு மேற்கொள்ளுகிற செலவு வெட்டிச் செலவு"-னு சொல்ல எதிர்க்கட்சித் தலைவர் தயாராக இருக்கிறாரா என்று பேரவைத் தலைவர் வாயிலாக நான் கேட்டுக்கொள்கிறேன்.

அடுத்து, மீண்டும், மீண்டும் 'டங்ஸ்டன்' பற்றி கிளப்பி மதுரை மக்களைக் குழப்பப் பார்க்கிறார்கள். கனியம் வளங்கள் விஷயத்தில், மாநில உரிமையை ஒன்றிய அரசு பறிக்கிற சட்டத்தை ஆதரித்து, 'டங்ஸ்டன்' சுரங்க ஏலத்துக்கு வழிவகுத்தது அ.தி.மு.க.தான்! ஆனால், நாங்கள் இந்தச் சட்டத்தை நாடாளுமன்றத்திலே எதிர்த்தோம். (குறுக்கீடுகள்) அவர் ஆதரித்துப் பேசியதற்கு record இருக்கிறது. உங்கள் நாடாளுமன்ற உறுப்பினர் தம்பிதுரை பேசியதற்கு record இருக்கிறது. மாநில உரிமைகளைப் பறிக்கக்கூடிய வகையில் அந்த கனியம் வள திருத்தச் சட்டத்தை நாடாளுமன்ற உறுப்பினர் தம்பிதுரை அவர்கள் ஆதரித்து, வரவேற்றுப் பேசியிருக்கிறார்கள்.

ஆனால், நாங்கள் நாடாளுமன்றத்திலே இதை எதிர்த்திருக்கிறோம். சட்டமன்றத்திலும் சொல்லியிருக்கிறேன். "நான் முதலமைச்சராக இருக்கும்வரை இந்தத் திட்டம் வராது என்ற தெளிவாகச் சொல்லியிருக்கிறேன். அதையும் மீறி சொன்னேன்; அப்படி வந்தால் இந்தப் பதவியில் நான் இருக்கமாட்டேன்" என்று அப்படி உறுதியாக, இறுதியாகச் சொல்லியிருக்கிறேன். இதற்குப் பிறகும் மக்களைக் குழப்பி அதிலே குளிர்காய வேண்டாமென்று, குளிர்காய்ந்து கொண்டிருக்கிறவர்களுக்கு மட்டும் இதைச் சொல்கிறேன். இதற்கு உடனே எழுந்து, 'அந்த வார்த்தையை எடுங்கள்' என்ற கேட்காதீர்கள். குளிர்காய்கிறவர்கள் என்று குறிப்பிட்டுச் சொல்கிறேன்.

இவ்வாறு முதல்வர் மு.க.ஸ்டாலின் உரையாற்றினார்.